

**Date: 25/05 /2026 राष्ट्रीय खबरो 6.30 PM**  
**Panaji National 25 may 2026 6:30 pm**

आकाशवाणी पणजीच्या प्रादेशिक खबरा विभागावरवीं प्राप्ती गांवकर तुमका राष्ट्रीय खबरो दिता.

### **पद्म पुरस्कार 61**

राष्ट्रपती भवनांत आयज सांजवेळार जावपी पयल्या नागरी पुरस्कार सुवाळ्यांत राष्ट्रपती द्रौपदी मूर्मू पद्म पुरस्कार प्रदान करतल्यो. पद्म पुरस्कार हे देशांतले सगळ्यांत उंचेले नागरी पुरस्कार आसून , पद्म विभूषण, पद्मभूषण आनी पद्मश्री अशा तीन वर्गांत विभागून दितात. आयज 2026 वर्साच्या पयल्या नागरी पुरस्कार वितरण सुवाळ्यांत राष्ट्रपती द्रौपदी मूर्मू 2 पद्म विभूषण, 6 पद्मभूषण आनी 58 पद्मश्री अशे 66 पद्म पुरस्कार प्रदान करतल्यो.

### **निर्मला सीतारामन 72**

अस्तंत आशियांतल्या संकश्टाचे फाटभुंयेर देशाची अर्थवेवस्था घटमूट उरल्या हाचेर भर दिवन वित्त मंत्री निर्मला सीतारामन हाणी आयज इंधन, सारें आनी परकी चलन या गजालींचेर चड लक्ष केंद्रीत करपाचो उलो मारला. सिडबीचो 37वो स्थापन दीस मनोवपा खातीर मुंबयंत घडोवन हाडील्ल्या कार्यावळींत उलयतना वित्त मंत्री निर्मला सीतारामन हांणी डिझेल आनी पेट्रोलचेर अबकारी कर उणो केल्यार ₹1 लाख कोटी येणावळ फायदो जातलो अशें सांगलें. भांगराचे दर वाडत आशिल्ल्यान कांय आव्हानां निर्माण जातात अशें ताणी नदरेक हाडलें.

### **मनोहर लाल इंधन संवर्धन 121**

तेल आनी भांगर सारकिल्या आयात केल्ल्या वस्तूंचो वापर उणो केल्यार देशाची अर्थवेवस्था आनी परकी चलनाचो सांठो घटमूट जातलो अशें सांगून केंद्रीय वीज मंत्री मनोहर लाल खट्टर हांणी आयज इंधन संवर्धनाचे आवाहन राष्ट्रीय हितांत आसा अशें सांगलें. हरियाणाच्या जिंद जिल्ह्यांतल्या बीबीपूर गांवांतल्या सुनील जागलान हांच्या कुटुंबाक भेट दिवन मिडिया कडेन उलयतना इंधन वाटोवपा खातीर आपल्या अधिकृत काफयेंतल्या वाहनांचोय आंकडो उणो केल्याचे मनोहर लाल खट्टर हांणी सांगलें. समाजीक जागृताय आनी सुदारणा करपाचो हेतू आशिल्ल्या 'सेल्फी विथ डॉटर' आनी 'गली बँड घर अभियान' मोहिम सयत सुनील जगलान हांच्या समाजीक उपक्रमांची ताणी तोखणाय केली.

वाडत वचपी वीज मागणीचो उल्लेख करून तांणी, देशांत 21 मे दिसा 271 गीगावॉट वीजेची चडांत चड मागणी नोंद जाल्या, जी पुरायपणान पुराय जाल्या अशे म्हणला.

### **रंधीर जैसवाल 98**

देशांतल्या एलपीजीचें शुध्दीकरण कारखानेचें उत्पादन दिसाक 50 हजार टन मेरेन वाडयलां. भारतीय प्रवासी लोकांकडेन तांच्या बऱ्यापणाखातीर भारतीय दूतावास आनी वाणिज्य दूतावास संपर्कांत आसात अशें परराष्ट्र मंत्रालयाचे प्रवक्ते रणधीर जायसवाल हांणी सांगलें. प्रधानमंत्री नरेंद्र मोदी हांच्या संयुक्त अरब अमीरात भेटीचेर भर दितना जयसवाल हांणी जायत्यो म्हत्वाच्यो कबलाती जाल्यात, जाका लागून भारताचे उर्जा सुरक्षेक चालना मेळ्ळ्या अशे म्हणला.

### **Byte - रंधीर जसवाल**

देशांत पेट्रोलियम उत्पादनांची सुटसुटीत पुरवण जावची हे खातीर सरकार सगळे यत्न करता अशे अस्तंत आशियांतल्या हालींच्या घडामोडीं विशीं आयज नवी दिल्लींत जाल्ले आंतर मंत्रालयीन बसकेन म्हायती दितना पेट्रोलियम आनी सॅमीक वायू मंत्रालयांतली संयुक्त सचीव सुजाता शर्मा हांणी सांगलें.

### **खळी 23**

इंटरनेशनल असोसिएशन ऑफ अल्ट्रामार्स 24 वरां आशिया आनी ओशिनिया चॅम्पियनशिपांत पांच पदकां घेवन भारतान इतिहास घाडयला.

नोंवेच्या ओस्लो शारांत आयज पयल्या फेरयेच्या सरतींतली नॉर्वे बुध्दिबळ 2026 सर्त सुरू सांजेच्या 8:30 वरांचेर सुरू जातली.

### **हवामान 55**

भारत हवामान खात्यान दिल्ली खातीर yellow alert जारी करून फुडल्या तीन दिसांत उश्णताय वाढपाचो अदमास उक्तायला. हवामान खात्यान दिल्ले म्हायती प्रमाण फुडल्या दोन दिसांत हरियाणा, चंडीगढ, पंजाब, बिहार, छत्तीसगढ, मध्य प्रदेश, आंध्र प्रदेश, उदेंत राजस्थान, झारखंड, ओडिशा, तेलंगणा आनी अस्तंत उत्तर प्रदेश हांचेर उश्णताय ल्हारांची परिस्थिती टिकून उरपाची शक्यताय उक्तायल्या.

मजगतीं, आयज ईशान्य भारत, अस्तंत बंगाल, सिक्किम, केरळ, माहे, तमिळनाडू, पुडुचेरीच्या कांय वाठारांनीय व्हड प्रमाणांत पावस पडपाचो अदमास भारतीय हवामान खात्यान उक्तायला.